

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

(مختصر)

رِسَالَةُ الْأَرْوَاحِ

بِسْمِ اللَّهِ الرَّحْمَنِ الرَّحِيمِ

تأليف:

حضرت مولانا مفتي احمد سعید
جامعہ عربیہ ایران العلوم سرگودھا

۷۶

قُلِ الرُّوحُ مِنْ أَمْرِ رَبِّي



تالیف:۔۔۔ حضرت سید سعید عفا اللہ عنہ

مفتی صاحب فرید الداعی عالم سرگودھا

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا مفتی احمد سعید رحمۃ اللہ علیہ سرگودھا

جامعہ سراج العلوم سرگودھا کے مفتی اور استاذ الحدیث حضرت مولانا مفتی احمد سعید سرگودھوی رحمۃ اللہ علیہ نامور عالم دین، فقیہ اور معقولی عالم تھے۔ آپ نے رسالہ ”رسالۃ الروح“ لکھا۔ اس کا اختصار ”مختصر رسالہ روح“ کے نام پر اس مجموعہ میں شامل اشاعت ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

”الحمد لله الذي خلق السموات والارض وجعل الظلمات والنور ثم الدين كفروا به يرمي
يعدلون۔ لا يحصى عدد نعمته العادون ولا يودی حق شكره الحامدون۔ احمده على الألف واشكره على
النعماء۔ واستعين به في الشدة والرخاء واشهد ان الااله الا الله وحده لا شريك له واشهد ان سيدنا ومولانا
محمدًا عبده الامين ورسوله السيد المكين صلى الله تعالى على سيد المرسلين وخاتم النبيين وعلى اله
واصحابه المنتخبين وسلم وبارك الى يوم الدين اما بعد الحمد والصلوة“

ناکارہ خلافتِ اختر احمد سعید رحمہ اللہ عنہ بخیر مت احباب عرض گزار ہے کہ قاعدہ مسلمہ ہے۔ (تاریخ اپنے اوراق
لوٹاتی ہے) اور ظاہر ہے کہ معاند کو جب ہی وقت کی مسامتت حاصل ہو وہ نہیں چمکتا اور اس کے حناد کا سیم فوارہ پھوٹ
پڑتا ہے۔ اہلنا ہے اور زور و شور سے بہتا ہوا چاہتا ہے کہ ایک دنیا کو اپنی زد میں بہالے جائے۔ زمانہ قدیم میں معاندین
اسلام یعنی فرقہائے معتزلہ و خوارج و روافض اور اہل احواء نے اسلام کے خلاف بڑی عرق ریزی کی اور ایڑی چوٹی کا زور
لگایا۔ مگر خیر القرون اور اس کے قرب کے زمانہ میں ان کو کامیابی کیسے ہو سکتی تھی۔ ناکام و نامراد رہے اور مردود و مطرود
ہوئے۔ لیکن خباثت کی قلم ریزی میں کسی حد تک کام کر گئے۔ تاریخ نے چودہ صدیوں کے عرصہ میں اب کے زمانہ کو اس قلم
حفظ کے لیے مساند پایا اور اس زمانے کو اس قلم نجاست کی بار آوری کے لیے موزوں پایا تو اوراقِ الثانی نے شروع کیے۔

دنیا جانتی ہے اسلام میں اس زمانہ کے اندر کس قدر رخنہ اندازی کی جارہی ہے۔ دھرمیت ہے، پرویزیت
ہے، الحاد ہے، مرزائیت ہے، رفض ہے، شیعیت ہے، رسوم و بدعات ہیں، نیچریت ہے، اور وہابیت ہے، یہاں تک کہ
صحابہ کرام رضی اللہ عنہم پر اعتماد کو مجروح کیا جا رہا ہے اور انبیاء علیہم السلام کی حیات فی القبر کو ممنوع قرار دیا جا رہا ہے شاید ان لوگوں
نے عقدِ من کے زمانہ گزر جانے پر میدان کو خالی دیکھا اور غم ٹھونک کر میدان میں آکھڑے ہوئے اور یہ نہ جانتا کہ
اللہ تعالیٰ اپنے دین کا خود محافظ ہے تو اگر چاہے تو کسی ناکارہ سے بھی یہ کام لے سکتا ہے۔ وہ سچے قلمے دین کی طرف سے
مدافعت کرے اور اللہ تعالیٰ کی امداد اس کی شامل حال رہے۔ ”وما ذالک علی اللہ بعزیز“ (ابراہیم: ۲۰) اسی سلسلہ
میں ایک رسالہ دربارہ حقیقتِ روح سہرہ قلم ہے جو بدیہ ناظرین کر رہا ہوں۔ ”واللہ الہادی الی سبیل الرشاد“

ناظرین کرام! ہمارے یہاں حیات و ممات عالم کا مدار روح پر ہے۔ روح سے حیات ہے اور اس کے بغیر
ممات۔ قرآن مجید میں لفظ حیات تقریباً تمام عالم پر استعمال ہوا ہے۔ انسان و حیوان و زعمہ ہیں تو شہر و دیہات اور زمینوں پر بھی
اللہ تعالیٰ نے زعمہ اور مردہ کا لفظ اطلاق فرمایا ہے۔ معلوم ہوا حیات و ممات کے اقسام مختلف ہیں کیونکہ بالیقین جو حیات
انسان کی ہے وہ زمین و آسمان کی نہیں اور اسی طرح ممات خواہ ان اقسام میں حقیقت و محاذ کا قول کیا جائے یا اشتراک کا۔
حیات اتفاقاً امر و جودی ہے تو اگر موت ”عدم الحیات“ ہے تو عدمی ہوئی اور ان کے مابین نسبتِ احباب
و سلب کی ہوگی۔ اگر بطور آیت کریمہ ”خلق الموت والحیاء“ اور از روئے حدیث ذبح موت بصورت کش
اسود موت بھی وجودی ہے تو ان میں نسبت تضاد ہوئی ہر دو نسبتوں میں ایک میں تو اردن جا نہیں اور دوسری میں درود

من جانب واحد ضروری ہے جیسا کہ اہل علم پر ظنی نہیں۔ تو بمقابلہ اقسام حیات موت کے اقسام تسلیم کرنا امر بدیہی ہے۔ ورنہ ہر حیات کے لیے ایک ہی موت ہوگی اور یہ ظاہر البطلان ہے کیونکہ موت حیوانات اور موت نباتات ایک نہیں تو جیسے حیات ارض اور ہے اور حیات حیوانات اور۔ اسی طرح موت ارض اور ہے اور موت حیوان اور۔ مگر انسانوں میں حیات مومن اور حیات کافر یکساں نہیں تو ان کی موت بھی ایک جیسی نہیں۔ اسی طرح حیات شہداء و حیات انبیاء علیہم السلام کے ساتھ کسی کی حیات کی برابری نہیں تو ان کی موت بھی ہر موت سے جداگانہ اور علیحدہ ہے۔

اب قابل تحقیق بات یہ ہے کہ روح کیا ہے جس سے حیات حاصل ہوتی ہے۔ نیز روح سے کس طرح حیات کا ثبوت ہے۔ کیا روح جسم میں داخل ہے یا جسم کو طاقی ہوتا ہے۔ یا بالکل خارج ہے اور تعلق روح سے حیات ثابت ہوتی ہے جیسے سورج کے تعلق سے حرارت۔

قرآن اور روح کا بیان

بِسْمِ اللّٰهِ الرَّحْمٰنِ الرَّحِیْمِ

”وَيَسْئَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا“ (بنی اسرائیل: ۸۵)

امام قرطبی اپنی تفسیر میں فرماتے ہیں۔ ”وقد اختلف الناس في الروح المسؤول عنه ای الروح هو فقیل هو جبریل و فقیل هو عیسیٰ... وذهب اکثر اهل التأویل الى انهم سألوه عن الروح الذي يكون به حياة البدن“ یعنی مفسرین کا اختلاف ہے کہ کس روح کے متعلق یہ سوال تھا بعض نے حضرت جبرائیل مراد لیا اور بعض نے حضرت عیسیٰ علیہ السلام کے متعلق کہا اور اکثر مفسرین کا قول یہ ہے اور روح حیوانی کے متعلق سوال تھا جس سے حیات ابدان حاصل ہوتی ہے۔

حجۃ الاسلام میں حضرت امام غزالی مدظلہ فرماتے ہیں کہ مجھ سے چند اہل علم نے کچھ سوالات پوچھے۔ ہر گاہ وہ سوالات اور ان کے جوابات نا اہلوں کے مناسب نہیں تھے۔ مگر میں نے سائلین میں ہدایت و معرفت کے آثار دیکھے تو ان کا اکتساب قبول کیا۔ اول سوال ان کا آیہ کریمہ ”لَاذِ اسْوَیْہِ وَنَفَخْتَ فِیْہِ مِنْ رُّوحِی“ (الجم: ۲۹) کے متعلق تھا کہ حضرت آدم علیہ السلام اور بنی آدم میں تسویہ سے کیا مراد ہے؟ تو اجمالی جواب یہ ہے کہ کسی عمل کا کسی موثر کی تاثیر قبول کرنے کے قابل ہونا تسویہ کہلاتا ہے۔ تو حضرت آدم کے لیے مٹی کا غیر اور بنی آدم کے لیے لطفہ وہ عمل ہے جو روح انسانی کا متحمل ہے اس کے اعتدال اور قابلیت تحمل کو تسویہ کہا جائے گا۔

تفصیل اس کی یہ ہے کہ ظاہر ہے ہر خشک چیز آگ کا شعلہ نہیں بکڑتی۔ جیسے مٹی اور پتھر اور ہر تر چیز بھی آگ کی متحمل نہیں جیسے پانی بلکہ اکتساب شعلہ کی قبولیت مرکب مٹی میں ہوتی ہے اور پھر ترکیب بھی خاص۔ ورنہ کچھ مٹی اور پانی سے مرکب ہے مگر آگ کو قبول کرنے کا اہل نہیں۔

چراغ کی ہوائی اگر خشک ہو تو آگ کو تھامنے کی صلاحیت نہیں رکھتی۔ ادھر آگ لگی ادھر وہ جل کر راکھ ہوئی

اور تیل پلائی ہوئی روغن دار بتی شعلہ کو تھامنے کی استعداد رکھتی ہے۔ حضرت آدم علیہ السلام کے لیے مختلف اقسام کی مٹی جمع کی گئی۔ جس طرح احادیث میں منصوص ہے تو ان میں اختلاط و اعتدال پیدا کرنا پھر اعضاء کی تخلیق پھر اس مجسمہ کا خشک ہو کر کالفا رہنا اور اس میں قابلیت پیدا کرنا کہ نفع روح ہوتے ہی وہ اپنی حقیقت ارضی کو چھوڑ کر گوشت، پوست میں مشغول ہو جائے۔ یہی تسویہ ہے کہ اب وہ مجسمہ خاکی روح کا تحمل ہو سکتا ہے۔

ایسا ہی بنی آدم فذائے صالح کھاتے ہیں اور اس سے خون پیدا ہوتا ہے تو قبول الہماء بہتر ساعت کے بعد خون سے لطفہ بنتا ہے اور وہ بھی اس خون سے جو اعتدال کے قریب ہوتا ہے۔ پھر جب یہ لطفہ رحم مادر میں جاتا ہے اور عورت کے لطفہ سے باہم تخلط ہوتا ہے تو اس میں پہلے سے زیادہ اعتدال پیدا ہو جاتا ہے اور پھر بچہ دانی کی حرارت سے وہ لطفہ خون کی شکل اختیار کرتا ہے۔ جس کو قرآن حکیم نے ”علقہ“ فرمایا ہے۔ پھر بعد میں قدرے کثافت دیتی اور خشکی پیدا ہوتی ہے تو اس کو کلام الہی نے ”مضغہ“ سے تعبیر فرمایا۔ یعنی گوشت کا ٹکڑا پھر اس کو ”مخلقہ“ یعنی تام المثلث یا ”غیر مخلقہ“ بحسب ارادہ خداوندی بنایا جاتا ہے اور اس میں تمام اعضاء، عظام، غضاريف، اعصاب و رباطات وغیرہ مکمل کئے جاتے ہیں پھر پوست کی پوشش سے گوشت کو آراستہ کیا جاتا ہے۔ تو اب وہ لطفہ ان تغیرات و التحولات کے بعد اعتدال کی نہایت کو پہنچتا ہے اور اس قابل ہو جاتا ہے کہ اگر اب نفع روح ہو تو لطفہ اس کو تمام لے گا اور روح بھی اب اس میں تصرف کرے گی۔ اولاد آدم کے حق میں یہی تسویہ ہے۔

پھر چونکہ ہر مخلوق اپنی اپنی استعداد کے موافق وجود میں آتی ہے تو روح کے اقسام مخلوقات کے اعتبار سے مختلف ہوئے مثلاً کہیں استعداد فقط روح ہوتی ہے جیسے اشجار اور کہیں روح حیوانی کا تحمل بھی ہے جس طرح حیوانات اور کہیں روح انسانی بھی متصرف ہے جس کو مناظرہ نفس ناظرہ سے تعبیر کرتے ہیں اور اسی کو صوفیاء کرام نے لطیفہ روح کہا اور اسی کو قرآن مجید نے نفس امارہ، نفس لامساہ اور نفس مطمئنہ کے اقسام میں تقسیم فرمایا ہے۔ بہر حال اثرات اور تعلقات کا فرق ہے اور اسی بنا پر روح کی تقسیم ہوئی ورنہ حقیقت روح ایک چیز ہے جس کو من امر ربی فرمایا گیا۔ مگر جس طرح سورج کی شعاع سے وہی چیز روشن ہوتی ہے جو رنگ دار ہوتی ہے اور پھر جس قسم کا رنگ ہوگا اور جس قدر رنگ ہوگا اسی قدر وہ چیز روشنی قبول کرے گی اور جس شے کا کوئی رنگ ہی نہیں ہے وہ تو اس میں روشنی قبول کرنے کی اہلیت ہی نہیں رنگ آلود لوہا اور میٹل شدہ کو دیکھ لو اور فرق ظاہر ہے اور ہوا اگرچہ حرارت کسی سے گرم ہو جاتی ہے مگر رنگت نہ ہونے کی وجہ سے روشن نہیں ہوتی اسی لیے تو نظر نہیں آتی اگر پہاڑوں اور مکانات پر روشنی نہ پڑتی تو کڑھ ہوا ہمیشہ اندھیرے میں رہتا۔

اسی طرح روح کی نورانی فصائص حسب استعداد ہر چیز پر وارد ہوتی ہیں اور جس قسم کی جس قدر استعداد ہوتی ہے۔ اسی قدر وہ اثر لیتی ہے۔ اشجار نے صرف نباتاتی اثر لیا اور حیوانات نے حیوانی اثر بھی قبول کیا تو حساس و متحرک ہوئے اور انسان نے روح انسانی کا اثر بھی قیما تو مد رک کلیات ہوا۔

حقیقت روح

لفظ روح کا اطلاق مختلف معانی پر ہوتا ہے۔ روح نفسانی، روح طبعی، روح نباتاتی۔ حضرت روح الامین

یعنی جبرائیل۔ وحی ربانی ”و کلمۃ الٰہک اوحینا الیک روحنا من امر لای وحیاً“ اور روح انسانی جس کو نفس ناظمہ کہا گیا ہے۔ اس رسالہ میں اسی سے بحث کرنا مقصود ہے۔ یہی مد رک کلیات ہے اور اسی پر مدار تکلیف ہے اور اسی کی اصلاح سے تقرب الی اللہ حاصل ہوتا ہے۔ اس کے حلق قدماء سے مختلف اقوال مقول ہیں۔

محققین مشائخ اشراقیین کا قول ہے کہ نفس ناظمہ جو ہر لطف ہے جو کہ غیر منقسم ہے یعنی بسیط ہے۔ مدبر بدن ہے اور محافظ ترکیب ہے۔ مکان اور جہت سے پاک ہے۔ بدن میں نہ داخل ہے نہ خارج اور نہ بدن سے متصل ہے نہ متصل ہے۔ یعنی یہ امور صفات روح میں سے نہیں اور نہ روح اپنی تدبیر میں ان کا محتاج ہے بلکہ اس کا تعلق بالابدان ایسے سے ہے۔ جیسے شعاع شمس کا تعلق اور اس تعلق سے وہ ابدان میں تصرف کرتا ہے اور اسی ابدان اور تدبیر کا نام حیات ہے اور عدم تصرف اور تعطیل تدبیر کا نام ممات ہے۔ اسی قول کو ابو زید دیوبندی اور الامام الراغب اصفہانی اور جید الاسلام الامام الغزالی رحمہم اللہ نے صحیح قرار دیا ہے اور امام غزالی رحمہ اللہ نے اسی قول کو اہلسنت والجماعہ کا قول فرمایا ہے اور محققین صوفیاء کا بھی یہی قول ہے۔

مولانا مفتی شاہ دین صاحب غلیظہ اعظم حضرت مولانا رشید احمد گنگوہی رحمہ اللہ شرح رسالہ روح میں فرماتے ہیں کہ صاحب کشف حضرات کا کشفی مشاہدہ بھی اسی پر ختمی ہوتا ہے۔

جید الاسلام الامام الغزالی رحمہ اللہ فرماتے ہیں۔ ترجمہ: روح انسانی ایک جوہر لطیف ہے جو نہ ذومکان ہے اور نہ ذوجہت۔ نہ بدن میں داخل ہے اور نہ خارج۔ نہ بدن سے متصل ہے اور نہ متصل یعنی یہ امور اس کی صفات لازمہ سے نہیں اور نہ ہی اپنے تصرف میں ان کا محتاج ہے بلکہ حیات ابدان اس کے تعلق سے وابستہ ہے اور اسی تعلق سے وہ ابدان میں تصرف کرتا ہے اور انتفاع تعلق و فعل تصرف کا نام موت ہے۔ مدار حیات و ممات ابدان دخول روح اور خروج روح پر نہیں اور روح انسانی بواسطہ روح حیوانی ابدان کا مدبر اور اجسام میں تصرف ہے۔ اتنی (ادالہ وہام)

حضرت امام غزالی رحمہ اللہ کی کلام میں چند شبہات تھے جن کا ازالہ خود حضرت امام رحمہ اللہ نے فرمایا۔ فرماتے ہیں یہ شبہ نہ کیا جائے کہ اگر روح ابدان میں نہ داخل ہے اور نہ خارج تو ارتقاع ضدین لازم آگیا۔ جو محال ہے۔ اس لیے کہ مراد یہ ہے کہ تصرف روح کے لیے دخول و خروج کی ضرورت نہیں بلکہ روح ہر دو حالتوں میں تصرف کرتا ہے اگرچہ واقعہ میں روح یا ابدان میں داخل ہے یا خارج۔ مگر تصرف و تدبیر میں ان معنوں کا دخل نہیں یعنی حیات ابدان دخول روح پر موقوف نہیں اور موت اجسام خروج سے نہیں بلکہ تصرف و عدم تصرف کا نام حیات و ممات ہے۔

قارئین کرام کو معلوم ہونا چاہیے کہ حضرت قاسم العلوم والخیرات مولانا محمد قاسم نانوتوی رحمہ اللہ نے حضرت نبی کریم ﷺ کی وفات کے حلقہ کی بات فرمائی تھی کہ حضور اکرم ﷺ کا روح مبارک بوقت موت آپ کے قلب منور میں منبسط کر دیا گیا تھا۔ جس سے روح کا تصرف منقطع ہو گیا اور عدم تصرف روح کا نام موت ہے نہ یوں کہ آپ ﷺ کے روح مبارک کا اخراج کیا گیا ہو اور اس بات سے ہمارے معاصرین نے بڑا تعجب کیا اور اس کو غرق اجماع کہہ دیا حالانکہ صدیوں قبل حضرت امام غزالی رحمہ اللہ نے اپنے رسالہ ”ثقافت فلاسفہ“ میں اسی معنی کو بیان فرمایا اور نص فرمائی کہ یہی معنی موت اہلسنت والجماعہ کا صحیح قول ہے۔ اسی لیے تو قلب ربانی ابو حنیفہ رضی اللہ عنہ حضرت مولانا

رشید احمد گنگوہی رحمہ اللہ نے اس قول کی تائید فرمائی مگر۔

فکر ہر کس بقدر ہمت دوست

والی بات برحق ہے۔ جس شخص کا مبلغ علم محدود ہو اور عقیدت ناسود تو وہ ہلاکت میں کہے گا جو ہمارے ایک معاصر نے اپنی کتاب میں کہا۔

(اس فتویٰ کے مطابق مولانا محمد قاسم نانوتوی رحمہ اللہ کے متعلق کہنا چاہیے آپ کا بیان کردہ معنی موت حتمی و متاخرین میں سے کسی نے نہیں سمجھا اور نہ کیا۔ تو یا تو فتویٰ ص ۲۰۴ کے مطابق نانوتوی رحمہ اللہ کا معنی مردود ہے اور رشید احمد گنگوہی رحمہ اللہ نے اس مردود تحقیق کی تائید جو کہ ہے وہ بھی مردود ہے۔) اور اس سے قبل ص ۶۳ پر لکھا ہے (اور حضرت نانوتوی رحمہ اللہ کے مسلک کو بھی کسی نے نہیں اپنایا) بڑے تعجب کی بات ہے کہ مسلک اہلسنت والجماعت کا علم نہیں اور تصنیف کا شوق اس حد تک کہ نفوس قدسیہ پر عقیدہ کی جارہی ہے۔

ہر یو الحسوس نے حسن پرستی شعار کی اب آبروئے شیوہ اہل وفا گئی کیسے مصومانہ انداز میں تحریر کر دیا کہ حضرت نانوتوی رحمہ اللہ کے مسلک کو بھی کسی نے نہیں اپنایا۔ حالانکہ اسی مسلک کو حضرت امام غزالی رحمہ اللہ مسلک اہل سنت فرما رہے ہیں اور محققین کا قول قرار دے رہے ہیں۔ پھر حضرت امام غزالی رحمہ اللہ نے شبہ ارتفاع ضدین کا منطقی طور پر جواب دیا۔ فرماتے ہیں: ارتفاع ضدین کے محل سے محال ہے جو احد الضدین کا محل بن سکے اور جو محل ہر دو ضدین میں سے کسی کا محل بھی نہ ہو تو اس سے ارتفاع ضدین درست ہوتا ہے۔ دیکھئے پھر کو اگر عالم نہیں کہہ سکتے تو اسے جاہل بھی نہیں کہیں گے کیونکہ علم و جہل کے لیے حیات شرط ہے۔ تو جب کہ حجر میں حیات نہیں یعنی روح حیوانی نہیں تو حجر علم و جہل کا محل بھی نہیں تو جب یہ ان کا محل نہیں تو اس سے رفع ضدین محال بھی نہیں کیونکہ ارتفاع ضدین ان کے محل سے محال ہے اور روح انسانی صفت دخول و خروج کا محل نہیں ہے۔ اس لیے کہ اگر روح کو ابدان میں داخل کیا جائے تو پھر یہ ذو مکان ہو اور ہر ذو مکان تقسیم قبول کرتا ہے اور نہیں تو بواسطہ مکان ہی سہی۔ کیونکہ مکان کہتے ہیں سطح باطن حاوی کو جو سطح ظاہر محوی کے تماس ہو اور بلا ریب سطح تماس اور غیر تماس جدا حیثیت رکھتی ہیں تو تقسیم ثابت ہوئی حالانکہ روح جو ہر بیضی ہے اس میں تقسیم نہیں ہے لہذا روح ذو مکان نہیں تو جب ذو مکان نہیں تو داخل نہیں رہا تو دخول اس کی صفت نہیں تو خروج کیسے ہوگا۔

پھر یہ وہم نہ کیا جائے کہ روح انسانی جو ہر ہوتے ہوئے تقسیم قبول نہیں کرتا تو جو ہر فرد ثابت ہو گیا جس کو جز ولا تجزٰی کہا جاتا ہے اور تم اس کے بطلان کے قائل ہو اس لیے کہ جز لا تجزٰی وہ جو ہر ہے جو تجزٰی بھی ہو اور تقسیم قبول نہ کرے اور جو ذو مکان نہیں اس کے استحالة کا قول کسی نے بھی نہیں کیا اور نہ اس کو دیترا طیس جز لا تجزٰی کہتا ہے نیز یہ مکان بھی نہ کیا جائے کہ روح لا مکان ہو تو اس سے صفات باری میں شریک ہونا لازم آگیا۔ اس لیے کہ غیر ذی جہت ہونا اور لا مکان ہونا اللہ کی صفات حمقیہ حصہ میں سے نہیں بلکہ یہ صفات حمقیہ ذات اضافت ہیں یا اضافیہ حصہ ہیں اور شرک صرف صفات حمقیہ حصہ میں محال ہے اور اس کا قول کفر ہے۔ دیکھئے اللہ تعالیٰ نے انسان کو سمیع، بصر، علم، تکلم، قدرت وغیرہ صفات حلا فرمائی ہیں اور خود سمیع، بصر، علم، حکم، قادر ہے لیکن اس اشتراک نقلی سے شرک لازم نہیں آتا، کیونکہ یہ صفات اللہ میں

ذاتی ہیں اور اسباب و آلات کے محتاج نہیں اور ان ہی کو صفات حقیقیہ محضہ کہا جاتا ہے اور مخلوق میں یہ صفات غیر ذاتی ہیں اور اسباب و آلات کے محتاج ہیں۔ اسی طرح روح کا عدم احتیاج مکان من جانب تعلق اللہ ہے بذات خود نہیں۔

اسی معنی پر حدیث منقول ہے جس کے الفاظ ہیں ”ان الله خلق آدم على صورته“ صورت سے مراد شکل تو نہیں ہے کہ اللہ تعالیٰ جسم و شکل سے منزہ ہے تو مراد صفات ہیں اور لفظ صورت جیسے صورت محسوس پر اطلاق پاتا ہے۔ ایسی ہے صورت مرتسمہ فی الذہن پر بھی بولا جاتا ہے مثلاً صورت مسئلہ یوں ہے اور صورت واقعہ ایسی ہے تو حدیث شریف میں صورت سے مراد صفات ہیں اور ظاہر ہے کہ اللہ تعالیٰ کی صفات کا مظہر انسان ہے تو اس کے صفات کی مثال انسان میں موجود ہے مگر اس کی صفات کی شکل کہیں اور نہیں ہو سکتی کہ وہ ذات اور صفات ہر دو میں لاشریک ہے۔ شکل اور مثال میں بڑا فرق ہے۔ ایک شکل دوسری شکل کے مساوی ہوتی ہے اور مثال مساوی نہیں ہوتی لفظ ایک کس ہوتا ہے اس لیے اللہ تعالیٰ کی صفات کی شکل متمنع اور محال ہے اور مثال موجود ہے کہ مثال کسی ادنیٰ مناسبت اور مشابہت کی بنا پر مثال ہو سکتی ہے۔ حدیث شریف میں علم اور اسلام کی مثال دودھ پیمائی گئی ہے اور قرآن مجید اور دین اسلام کی مثال جبل یعنی (رسا) سے پیش کی گئی ہے۔ قرآن پاک میں ہے۔ ”واعصموا بحبل الله جميعا“ (آل عمران: ۱۰۳) تو ظاہر ہے کہ یہاں ایک کو دوسری کی مثال ادنیٰ مناسبت کے اعتبار سے بنایا گیا ہے کہ دودھ فذائے جسمانی ہے اور اسلام و علم فذائے روحانی۔ ایسے ہی حوائج دنیاوی میں رے کو مضبوط پکڑنا ہوتا ہے اور آخرت کی نجات کے لیے اللہ کے رے کو خوب تھامنا ہوگا۔ تو یہ آپس میں ایک دوسرے کی مثال ہیں۔ شکل نہیں ہیں۔ خود اللہ تعالیٰ نے اپنی شکل کی نفی فرمائی ہے اور شکل کو ثابت فرمایا ہے۔ ارشاد ہے ”لیس کمثلہ شئی“ (البقرہ: ۱۱) اور دوسری جگہ ارشاد ہے ”مثل نورہ کمشکوۃ فیہا مصباح“ (الہود: ۳۵) تو اللہ تعالیٰ کے صفات کی شکل اور مثال پیش کی جاسکتی ہے اور اس کی صفات کی شکل نہیں ہے تو روح کی لامکانیت بھی اسی طریقہ پر ہے۔

خلاصہ

خلاصہ کلام یہ ہوا کہ حقیقت روح کے متعلق لفظ اتنا کہا جاسکتا ہے کہ روح انسانی ایک جو ہر مجرد ہے جو بواسطہ روح حیوانی بدن کا مدبر اور اس میں تصرف کرتا ہے اور اس کے تصرف کا نام حیات ابدان ہے اور قتل تصرف اور انقطاع تعلق از ابدان کا نام موت ہے۔ موت و حیات اجسام دخول روح اور خروج روح سے نہیں بلکہ تعلق و تصرف اور عدم تعلق و تصرف پر موت و حیات کا دلدادہ دار ہے۔ دیکھئے بوقت نیند اللہ تعالیٰ نے قبض روح اور امساک روح کا ذکر فرمایا۔ جس طرح موت کے وقت قبض روح اور امساک روح مذکور فرمایا۔ ”لله يوفى النفس حين موتها والعلى لم تمت لفي منامها“ (الزمر: ۴۲)

مگر بوقت نوم باوجود اخراج روح کے حیات ابدان باقی ہے۔ کیونکہ روح کا تعلق اور تصرف بدن میں باقی ہے اور اس تصرف کے لیے قرب و بعد کوئی چیز نہیں۔ روح کے لیے قرب و بعد یکساں ہیں۔ ہزاروں میل کا فاصلہ ہو تو بھی وہی تصرف ہوگا جو بوقت دخول بدن ہوگا۔ اسی حقیق کے مطابق مجاہد الاسلام حضرت قاسم العلوم والخیرات مولانا محمد قاسم نانوتوی رحمۃ اللہ علیہ نے بیان فرمایا کہ حضرت خاتم النبیین صلی اللہ علیہ وسلم کی روح پر فتوح کو بوقت موت

خارج نہیں کیا گیا بلکہ قلب مبارک میں مقبض کر دیا گیا۔ جس سے تعریف روح ختم ہو گیا اور عقل تعریف موت ہی ہے اور صدیوں قبل حجۃ الاسلام حضرت امام غزالی میاں نے اسی تحقیق کو حقیق بالقول فرمایا اور مسلک اہلسنت فرمادیا۔ تو ان ہر دو جہنم کی تحقیق کو بھلا طور پر حجۃ اللہ الباقیہ کہا جائے گا اور حضرت قلب ربانی ابو حنیفہ ثانی میاں حضرت مولانا رشید احمد کنکوی میاں کی تائید سونے پر سہاگہ کا کام کر گئی۔

پر کیا کریں کہ جب کہ یہ تحقیق ہمارے زمانہ کے حضرات کو سمجھ میں آسکی یا طبع آزاد کو پسند نہ آئی تو اسے مردود کہہ دیا اور فرمان نبوی ”من لعن شینا لیس لہ باہل رجعت اللعنة علیہ“ کا خیال تک نہ آیا۔

بہر حال یہ موضوع بہت دقیق بلکہ ادق ہے۔ ایسے مقام پر عقل متوسطہ کو سپرد الٹا پڑتا ہے۔ یہاں نفوس قدسیہ کی سخی پڑتی ہے جو کچھ اصحاب نفوس قدسیہ کی کلام میں سے اس عاجز نے اپنی بساط کے موافق سمجھا وہ عرض کر دیا۔ یقیناً مقام کے کئی گوشے تک نہ تکمیل ہوں گے مگر میری عقل نارسا کی پروا وہاں تک نہ تھی پھر بھی امید ہے کہ جس قدر بیان ہوا غالباً اس میں کفایت ہوگی۔ ”والعلم عند اللہ سبحانہ وعلیہ السلام وعلیہ وسلم صلی اللہ تعالیٰ علی حبیبہ محمد وعلی آلہ واصحابہ اجمعین۔ والحمد للہ رب العالمین“

الاحقر، احمد سعید مفتی عنہ

مفتی جامعہ عربیہ سراج العلوم سرگودھا

۱۲/ جمادی الآخر ۱۴۰۱ھ / ۱۸/ اپریل ۱۹۸۱ء